

अनिल कुमार झा
अध्यक्ष-सह-प्रबंध निदेशक
Anil Kumar Jha
Chairman-cum-Managing Director



कोल इण्डिया लिमिटेड
COAL INDIA LIMITED

(A Maharatna Company)
A Govt. of India Enterprise
"COAL BHAWAN"
Premises No. 04 MAR, Plot No.AF-III
Action Area-1A, New Town, Rajarhat
Kolkata-700 156

संदेश

प्रिय साथियों,

हिंदी दिवस के शुभ अवसर पर आप सब को हार्दिक शुभकामनाएँ।

भारत पर प्रकृति की विशेष अनुकम्पा है, यह केवल भौगोलिक या सांस्कृतिक तौर पर ही विविधता से संपन्न नहीं है अपितु यह भाषा एवं बोलियों की भी असीम विविधताओं से परिपूर्ण देश है। ये भारत के गौरवशाली इतिहास, ज्ञान एवं संस्कृति की समृद्धि के महत्वपूर्ण आयाम हैं। आज की हिंदी इतनी संपन्न हो चुकी है कि हम इसमें भाषा, साहित्य-संस्कृति, दर्शन के साथ ही साथ वाणिज्य, तकनीक, चिकित्सा, प्रशासन आदि का भी अध्ययन आसानी से कर सकते हैं। आज देश एवं व्यापार के विकास में हिंदी सभी समुदायों की नितांत आवश्यकता बन चुकी है। यह समाजिक एवं भावनात्मक तौर पर हिंदी की सम्पन्नता एवं पैठ को दर्शाता है। आज की तकनीकी दुनिया में हम विकास के उस पड़ाव पर हैं, जहाँ हम अपने कार्यालयीन-कार्य हिंदी में आसानी से करने में सक्षम हैं। तकनीक के विभिन्न साधनों ने राजभाषा कार्यान्वयन को सुलभ बना दिया है।

14 सितम्बर को हिंदी दिवस के रूप में मनाने की शुरुआत सन् 1953 में हुई। तब से आज तक इन 67 वर्षों में हमने हिंदी की साहित्यिक, कार्यालयी एवं तकनीकी विकास में महत्वपूर्ण सफलता हासिल की हैं। देश को एक सूत्र में पिरोने वाली हिंदी को वर्तमान में जो सम्मान एवं दर्जा मिलना चाहिए, उसकी प्राप्ति के लिए हमें एकजुट होकर प्रयासरत रहने की जरूरत है।

मैं उम्मीद करता हूँ कि हमारा कोल इंडिया परिवार देश की विभूतियों के प्रति कृतज्ञता व्यक्त करते हुए उनके सपनों को साकार करने के लिए एकजुट होकर सद्भाव से हिंदी में काम-काज को बढ़ावा देने के लिए निरंतर प्रयास करता रहेगा।

जय हिंद, जय हिंदी।

14 सितंबर, 2019

(अनिल कुमार झा)
अध्यक्ष-सह-प्रबंध निदेशक